जिल्हा नियोजन समितीवरील तसेच 
कार्यकारी समितीवरील नामनिर्देशित 
सदस्य व विशेष निमंत्रित सदस्य यांच्या 
नियुक्त्या रद्द करण्याबाबत... 


महाराष्ट्र शासन 
नियोजन विभाग 
शासन निर्णय क्रमांक: डिएपी-२०२२/प्र.क्र.५६/का-१४८१-अ 
मंत्रालय, मुंबई-४०० ०३२ 
दिनांक : २७ सप्टेंबर, २०२२. 


पहा:- १) महाराष्ट्र जिल्हा नियोजन समिती (रचना व कामे) अधिनियम, १९९८ 
२) महाराष्ट्र जिल्हा नियोजन समिती (रचना व कामे) (सुधारणा) अधिनियम, २००० 
३) महाराष्ट्र जिल्हा नियोजन समिती (सभा घेणे) (सुधारणा) नियम, २०१८ 


प्रस्तावना:- 


“महाराष्ट्र जिल्हा नियोजन समिती (रचना व कामे) अधिनियम, १९९८ मधील तरतुदीनुसार 
प्रत्येक जिल्ह्यांसाठी “जिल्हा नियोजन समिती” गठीत करण्याची तरतुद आहे. त्यानुसार विविध 
जिल्ह्यांसाठी जिल्हा नियोजन समित्यांची स्थापना करण्यात आलेली आहे. 


महाराष्ट्र जिल्हा नियोजन समिती (रचना व कामे) अधिनियम, १९९८ च्या प्रकरण दोन, कलम 
३ (३) दोन (ब) आणि (क) मधील तरतुदीनुसार राज्य शासनाकडून सर्व जिल्ह्यांच्या जिल्हा नियोजन 
समितीवर “नामनिर्देशित सदस्य” म्हणून नियुक्त्या करण्यात येतात. तसेच उक्त अधिनियमातील 
कलम ३ (३) चार (फ) मधील तरतुदीनुसार जिल्हा नियोजन समितीच्या अध्यक्षांशी विचार विनिमय 
करून राज्य शासनाकडून सर्व जिल्हा नियोजन समित्यांच्या क्षेत्रातील निवासी असलेल्या व जिल्हा 
नियोजनाचा अनुभव असलेल्या व्यक्‍तींना “विशेष निमंत्रित सदस्य” म्हणून नामनिर्देशित करण्यात येते. 


महाराष्ट्र जिल्हा नियोजन समिती (सभा घेणे) नियम, २०१८ मधील परिच्छेद ७ अनुसार 
राज्यातील सर्व जिल्ह्यांच्या जिल्हा नियोजन समित्यांना सहाय्य करण्यासाठी जिल्हा नियोजन समिती 
अध्यक्षांच्या अध्यक्षतेखाली “कार्यकारी समिती” गठीत करण्याची तरतुद आहे. त्यानुसार राज्य 
शासनाकडून विविध जिल्ह्यांच्या कार्यकारी समित्यांची स्थापना करण्यात आली आहे. 

जिल्हा नियोजन समित्यांवर तसेच जिल्हा नियोजन समितीच्या कार्यकारी समित्यांवर 
“नामनिर्देशित सदस्य” तसेच “विशेष निमंत्रित सदस्य” यांच्या नियुक्त्या पुढील आदेशापर्यंत करण्यात 
आल्या असल्याने व आता या नियुक्त्या नव्याने करण्याचे प्रस्तावित असल्याने यापूर्वी उपरोक्‍त 
अधिनियम व नियमातील तरतुदींनुसार राज्य शासनाकडून करण्यात आलेल्या सर्व जिल्ह्यांच्या जिल्हा 
नियोजन समितीवरील व कार्यकारी समितीवरील “नामनिर्देशित सदस्य” व “विशेष निमंत्रित सदस्य” 
यांच्या नियुक्त्या रद्द करण्याची बाब शासनाच्या विचाराधीन होती. 


झासन निर्णय क्रमांकः डिएपी-२०२२/प्र.क्र.५६/का-१४८१-अ 


शासन निर्णय :- 


“महाराष्ट्र जिल्हा नियोजन समिती (रचना व कामे) (सुधारणा) अधिनियम, २०००” मधील 
कलम 3 (३) (दोन) (ब) व (क) आणि कलम ३ (3) (चार) (फ) Helles तरतूदीनुसार राज्यातील सर्व 
जिल्हा नियोजन समित्यांवर “नामनिर्देशित सदस्य” व “विशेष निमंत्रित सदस्य” म्हणून राज्य 
शासनाकडून करण्यात आलेल्या नियुक्त्या तसेच महाराष्ट्र जिल्हा नियोजन समिती (सभा घेणे) 
(सुधारणा) नियम, २०१८ च्या अधिसुचनेतील परिच्छेद ७ (मूळ अधिनियमाचा नियम ६-अ) मधील 
तरतुदीनुसार राज्यातील जिल्हा नियोजन समित्यांच्या कार्यकारी समित्यांवर “नामनिर्देशीत सदस्य” 
तसेच “विशेष निमंत्रित सदस्य” म्हणून शासनाकडून करण्यात आलेल्या नियुक्त्या या शासन 
निर्णयान्वये त्वरीत प्रभावाने रद्द करण्यात येत आहे. 


२. सर्व जिल्हाधिकारी तथा सदस्य सचिव, जिल्हा नियोजन समिती यांनी उपरोक्‍त आदेडा सर्व 
संबंधितांच्या निदर्शनास आणावेत. 


३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संगणक सांकेतांक २०२२०९२७१५२१०४९७१६ असा आहे. हा 
शासन निर्णय डिजीटल स्वाक्षरीने साक्षांकीत करुन निर्गमित करण्यात येत आहे. 


महाराष्ट्राचे राज्यपाल यांच्या आदेशानुसार व नावांने, 
SANJEEV 


HARISHCHANDRA 
DHURI 


(सं. ह. धुरी) 
उप सचिव, महाराष्ट्र शासन 

प्रति, 

१. मा. राज्यपाल यांचे सचिव,राजभवन, मंत्रालय, मुंबई. 

२. मा. मुख्यमंत्री यांचे सचिव,मंत्रालय, मुंबई. 

३. मा. उप मुख्यमंत्री यांचे खाजगी सचिव,मंत्रालय, मुंबई. 

५. मा. पालकमंत्री तथा अध्यक्ष, यांचे खाजगी सचिव. 

६. मा. मुख्य सचिव, महाराष्ट्र शासन,मंत्रालय, मुंबई. 

७. विभागीय आयुक्‍त (सर्व विभाग) 

८. जिल्हाधिकारी तथा सदस्य सचिव, जिल्हा नियोजन समिती (सर्व जिल्हे) 

९. उप आयुक्‍त (नियोजन), विभागीय आयुक्तांचे कार्यालय (सर्व विभाग) 

१०. जिल्हा नियोजन अधिकारी, जिल्हा नियोजन समिती (सर्व जिल्हे) 

११. महालेखापाल, महाराष्ट्र राज्य, मुंबई/नागपूर, 

१२. कोषागार अधिकारी (सर्व जिल्हे) 

१३. निवड नस्ती, का-१४८१ अ, नियोजन विभाग. 


पृष्ठ २ पैकी २ 


